



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**មូលនិធិគន្ធបុប្ផាកម្ពុជា**

លេខ : .....ម.គ.ក.....

ថ្ងៃព្រហស្បតិ៍ ១០រោច ខែកត្តិក ឆ្នាំកុរ ឯកស័ក ព.ស ២៥៦៣  
 រាជធានីភ្នំពេញ, ថ្ងៃទី២១ ខែវិច្ឆិកា ឆ្នាំ២០១៩

**សេចក្តីប្រកាសព័ត៌មាន**  
**ស្តីពីការដាក់ឱ្យប្រើប្រាស់ជាផ្លូវការនូវបន្ទប់សង្គ្រោះទារក និងកុមារ**  
**ក្រោមអធិបតីភាពដ៏ខ្ពង់ខ្ពស់ ឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន**  
 ២២២ ០៣០៣

នាសៀលថ្ងៃព្រហស្បតិ៍ ១០រោច ខែកត្តិក ឆ្នាំកុរ ឯកស័ក ព.ស ២៥៦៣ ត្រូវនឹងថ្ងៃទី២១ ខែវិច្ឆិកា ឆ្នាំ២០១៩ ឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានក្រុមប្រឹក្សាបរិច្ចាគបាលនៃ មូលនិធិគន្ធបុប្ផាកម្ពុជា បានអញ្ជើញធ្វើជាអធិបតីដ៏ខ្ពង់ខ្ពស់ក្នុងការដាក់ឱ្យប្រើប្រាស់ជាផ្លូវការនូវបន្ទប់សង្គ្រោះទារក និងកុមារ ដែលស្ថិតនៅជាន់ទី១ នៃអគារគន្ធបុប្ផា-សីហមុនី មុនីនាថ ក្នុងមន្ទីរពេទ្យគន្ធបុប្ផាភ្នំពេញ ដែលមូលនិធិគន្ធបុប្ផាកម្ពុជាបានរួមចំណែកបំពាក់ឧបករណ៍បរិក្ខារវេជ្ជសាស្ត្រ ដែលគិតជាថវិកាសរុបចំនួន ១ ០០០ ០០០ ដុល្លារអាមេរិក។

ក្នុងឱកាសនោះ ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី ក៏បានជួបសំណេះសំណាលជាមួយ លោក Rene Schwarzenbach ប្រធានមូលនិធិគន្ធបុប្ផាស្វីស និងបានលើកបញ្ជាក់អំពីការតាំងចិត្តរបស់រាជរដ្ឋាភិបាលកម្ពុជាក្នុងការចូលរួមធានានិរន្តរភាពមន្ទីរពេទ្យគន្ធបុប្ផា ក៏ដូចជាគំនិតផ្តួចផ្តើមដ៏ខ្ពង់ខ្ពស់របស់ សម្តេចអគ្គមហាសេនាបតី ហ៊ុន សែន និងសម្តេចកិត្តិព្រឹទ្ធបណ្ឌិត ប៊ុន រ៉ានី ហ៊ុនសែន ក្នុងការបង្កើតមូលនិធិគន្ធបុប្ផាកម្ពុជានេះឡើង។

ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី ក៏បានថ្លែងអំណរគុណយ៉ាងជ្រាលជ្រៅ និងវាយតម្លៃខ្ពស់ចំពោះការចូលរួមចំណែក និងកិច្ចសហការរបស់រដ្ឋាភិបាលប្រទេសស្វីស និងមូលនិធិគន្ធបុប្ផាស្វីស នាពេលកន្លង និងជាពិសេស គុណបំណងរបស់លោកវេជ្ជបណ្ឌិតសាស្ត្រាចារ្យ Beat Richner ចំពោះការលះបង់កំលាំងកាយចិត្តដើម្បីកុមារកម្ពុជា។ ជាមួយគ្នានេះ ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី បានកោតសរសើរ និងវាយតម្លៃខ្ពស់ចំពោះថ្នាក់ដឹកនាំ ព្រមទាំងលោកគ្រូពេទ្យ និងអ្នកគ្រូពេទ្យ ក៏ដូចជាបុគ្គលិករបស់មន្ទីរពេទ្យគន្ធបុប្ផាទាំងអស់ ដែលបានខិតខំប្រឹងប្រែងបំពេញការងារ ដើម្បីពិនិត្យ និងព្យាបាលជំងឺដល់កុមារយ៉ាងអស់ពីសមត្ថភាព និងដោយឥតគិតថ្លៃ ដែលកិច្ចខិតខំនេះគឺជាការចូលរួមចំណែកដ៏ប្រពៃក្នុងការលើកកម្ពស់សុខុមាលភាពកុមារកម្ពុជា។

ជាការឆ្លើយតប លោក **Rene Schwarzenbach** បានសម្តែងនូវភាពរីករាយ និងថ្លែងនូវការកោតសរសើរ ដល់រាជរដ្ឋាភិបាលកម្ពុជាដែលតែងតែគិតគូរអំពីសុខុមាលភាពរបស់ប្រជាជន ជាពិសេសកុមារកម្ពុជា តាមរយៈការចូលរួម ចំណែក និងគាំទ្រយ៉ាងសកម្មដល់មន្ទីរពេទ្យគន្ធបុប្ផាកម្ពុជា ០៥ ទីតាំង។ លោក **Rene Schwarzenbach** ក៏បាន លើកឡើងផងដែរថា ក្តីស្រមៃរបស់លោកវេជ្ជបណ្ឌិតសាស្ត្រាចារ្យ Beat Richner គឺលោកចង់បាននូវសាមគ្គីភាព និង ការចូលរួមចំណែករបស់ប្រជាជនកម្ពុជា។ ក្តីស្រមៃនេះ បាន និងកំពុងបន្តកើតមានតាមរយៈការបង្កើត **មូលនិធិគន្ធបុប្ផាកម្ពុជា** ដែលមានគោលដៅមិនត្រឹមតែរៀបចំប្រភពមូលនិធិសប្បុរសធម៌សម្រាប់ជួយកុមារកម្ពុជានោះទេ តែ ថែមទាំងបាន និងកំពុងបន្តសាបព្រោះ និងបណ្តុះស្មារតី ខ្មែរជួយខ្មែរ កាន់តែធំឡើងៗ។

លោក **Rene Schwarzenbach** ក៏បានថ្លែងអំណរគុណយ៉ាងជ្រាលជ្រៅចំពោះកិច្ចខិតខំប្រឹងប្រែង និងចូលរួម ចំណែករបស់ **មូលនិធិគន្ធបុប្ផាកម្ពុជា** ផងដែរ ជាពិសេស ការរួមចំណែកសម្រាប់ការចំណាយយ៉ាងគំហុគនាពេលមាន ការផ្ទុះឡើងនូវជំងឺគ្រុនឈាមកុមារនៅកម្ពុជាកាលពីពេលថ្មីៗកន្លងទៅនេះ ដែល **មូលនិធិគន្ធបុប្ផាកម្ពុជា** បានចូលរួម ចំណែកជាថវិកាគាំទ្រចំនួនប្រមាណ ២ ០០០ ០០០ ដុល្លារអាមេរិក បន្ថែមលើការរួមចំណែកសំខាន់ៗជាច្រើនទៀត។

ជាមួយគ្នានឹងការដាក់ឱ្យប្រើប្រាស់ជាផ្លូវការនូវបន្ទប់សង្គ្រោះទារក និងកុមារនេះ **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី** ក្នុងនាមជាប្រធានក្រុមប្រឹក្សាបរិច្ឆេទបាលនៃ **មូលនិធិគន្ធបុប្ផាកម្ពុជា** ក៏បានប្រគល់ជូនថវិកាចំនួន ៨៣៦ ១៣៨ ដុល្លារអាមេរិក ដែលបានមកពីការកាត់កម្រៃសំបុត្រចូលទស្សនាតំបន់អង្គរប្រចាំត្រីមាសទី៣ ឆ្នាំ ២០១៩ ជូនមន្ទីរពេទ្យគន្ធបុប្ផា ដើម្បីចូលរួមធានានូវការចំណាយប្រតិបត្តិការប្រចាំថ្ងៃរបស់មន្ទីរពេទ្យផងដែរ។

**លេខាធិការដ្ឋានមូលនិធិគន្ធបុប្ផាកម្ពុជា**